

இனிமையிலும் இனிமையான குழந்தைகளே! வாரிசு ஆக வேண்டும் என்றால் சமர்ப்பணம் (பலி) ஆகுங்கள், அதாவது அனைத்திலிருந்தும் நஷ்டமோகா (பற்றற்ற நிலை) ஆகுங்கள். சாகார தந்தையை (பிரம்மா பாபா) முழுமையாகப் பின்பற்றுங்கள்

கேள்வி:

பாவங்களிலிருந்து தப்பித்திருக்கவும், அநேக ஆத்மாக்களின் ஆசீர்வாதம் பெறுவதற்குமான சாதனம் என்ன?

பதில்:

பாவங்களிலிருந்து தப்பித்திருப்பதற்காக உடல், மனம், பொருள் அனைத்தையும் தந்தையிடம் அர்ப்பணம் செய்து விடுங்கள். பிறகு டிரஸ்டியாக இருந்து பராமரியுங் கள். ஒவ்வொரு அடியிலும் ஸ்ரீமத் பெற்றுக் கொண்டேயிருங்கள். ஸ்ரீமத் கூறுகிறது - குழந்தைகளாகிய நீங்கள் உங்களுடைய பணத்தை பாவமான காரியத்தில் ஈடுபடுத்தக் கூடாது. பாவ ஆத்மாவிற்கு தானம் கொடுப்பது கூட பாவம் செய்விப்பதற்கு நிமித்தமாக ஆவது ஆகும். எனவே பணம் இருக்கிறது என்றால் ஆன்மீக மருத்துவமனை திறக்கவும். இதன் மூலம் அநேகரின் ஆசீர்வாதம் கிடைக்கும்.

பாடல்:

எங்களது தீர்த்தம் தனிப்பட்டது..... ஓம் சாந்தி

ஓம் சாந்தி.

இனிமையான குழந்தைகள் மற்றும் செல்லமான குழந்தைகள் தங்களது மகிமையைக் கேட்டீர்கள். பாரதம் தான் பாவ ஆத்மா. பாரதம் தான் புண்ணிய ஆத்மா என்று அழைக்கப்படுகிறது என்பதை தந்தை புரிய வைத்துள்ளார். பாரதவாசிகள் தான் பதீத பாவனரை அழைக்கின்றார்கள். சத்யுகத்திலோ பதீதர்கள் (தூய்மையற்றவர்கள்) இருக்க மாட்டார்கள். அது சொர்க்கம், சிவாலயம், புண்ணிய ஆத்மாக்களின் பூமி என்று கூறப்படுகிறது. கலியுகம் பாவ ஆத்மாக்களின் பூமி என்று கூறுப்படுகிறது. கலியுகம் பாவ ஆத்மாக்களின் பூமி ஆகும். பாரதத்தில் தான் தான புண்ணியம் அதிகமாக செய்கிறார்கள். இப்பொழுது குழந்தைகளாகிய நீங்களும் தந்தைக்கு உங்களிடம் உள்ள உடல், மனம், பொருள் அனைத்தையுமே கொடுத்து விடுகிறீர்கள். உங்களுக்கு முன்னால் உதாரணமாகக் கூட இருக்கின்றார். இந்த தந்தை (பிரம்மா) நிமித்தமாக ஆகியுள்ளார். ஏனெனில் நான் என்ன கர்மம் செய்வேனோ, அதைப்பார்த்து மற்றவர்களும் செய்ய முற்படுவார்கள் என்பதை அறிந்தும் இருக்கின்றார். எனவே தந்தை கூறுகிறார் இவர் மூலமாக நான் எப்பேர்ப்பட்ட கர்மம் செய்கின்றேன் என்றால் சொர்க்கத்தில் இவர் முதல் எண்ணில் வந்து விடுகிறார். இவர் உடல், மனம், பொருள் எல்லாமே அர்ப்பணம் செய்து, உடனே நஷ்டமோகா ஆகிவிட்டார். தனது குழந்தைகளை வாரிசு ஆக்காமல் இந்த தாய்மார்களை ஆக்கிவிட்டார். அனைத்துமே தாய்மார்களிடம் ஒப்படைத்து விட்டார். டிரஸ்டி ஆக ஆக்கிவிட்டார். இவை எல்லாமே தாய்மார்களாகிய உங்களின் பாதங்களில் உள்ளது என்றும் கூறினார். நீங்கள் வாரிசு ஆகிவிடுங்கள். அவ்வளவே, வேறு எதையுமே சிந்திக்கவில்லை. நானோ பாபாவினுடையவர் ஆகி விடுகிறேன், பலி ஆகிவிடுகிறோம் என்று பக்தி மார்க்கத்தில் பல பிறவிகளாக பாடிக் கொண்டே வந்தோம். என்னுடையவர் ஒரே ஒரு பாபா, இரண்டாவது யாருமேயில்லை... எனவே இப்பொழுது நான் இந்த தாய்மார்களை எனது வாரிசாக ஆக்குகிறேன். இந்த தாய்மார்கள் மூலமாகத்தான் சிருஷ்டிக்கு நன்மை ஆக வேண்டியுள்ளது. முதலில் மாதாவை தனது குருவாக ஆக்கிவிட்டார். அவ்வளவே, என்னுடையவர் ஒரே ஒரு பாபா தான். அவரைத்தவிர வேறு எவரும் இல்லை. அப்படி யில்லையெனில் குழந்தைகள், உறவினர்கள் மீது மோகம் ஏற்பட்டுவிடுகிறது அல்லவா? ஆனால் முற்றிலுமாக அவர்களிடமிருந்து மனம் விடுபட்டு தந்தை மீது மனம் ஈடுபட்டு விட்டது. எல்லையில்லாத ஆஸ்தியைப் பெற வேண்டும் என்றால் எல்லைக்குட்பட்ட எல்லாவற்றையும் கொடுக்க வேண்டியிருக்கும். ஆனால் தந்தையோ வள்ளல் ஆவார். அவர் ஒருபொழுதும் வாங்குவதேயில்லை. சிவபாபா அளிக்கக்கூடியவர் ஆவார். இப்படி இப்படி செய்யுங்கள் என்று அறிவுரை (டைரக்டன்) கொடுப்பார். எனவே இந்த தாய் குரு ஆகிவிடுகிறார். த்வமேவ மாதாஸ்ச பிதா... (தாயும் நீயே, தந்தையும் நீயே) முதலில் மாதா சத்யுகத்தில் கூட முதலில் லட்சுமி பின் நாராயணர். முதலில் இராதை பின் கிருஷ்ணர். எப்படி தந்தை தாய்மார்களை முன்னால் வைக்கின்றாரோ அதேபோல சகோதரர்கள் கூட தாய்மார்களை முன்னால் வைக்க வேண்டும். அவர்களைப் பாதுகாக்க வேண்டும். பாவம் அபலைகள்.

இப்பொழுது நீங்கள் அனைவரும் ஞான நதிகள் ஆவீர்கள். பிரம்ம புத்திரா நதியின் கரை கடலில் இருக்கும். கல்கத்தாவில் பிரம்மா புத்திரா நதி உள்ளது. சிவஜெயந்தியின் பொழுது அங்கு பெரிய திருவிழா நடக்கிறது. பிரம்மா புத்திரா நதி மற்றும் கடலின் சங்கமத்திற்கு எல்லா யாத்திரீகர்களும் செல்கிறார்கள். அங்கு சென்று எல்லோரும் ஸ்நானம் செய்கிறார்கள். சிவபாபா ஞானக்கடல், இந்த பிரம்மா நதி ஆவார். இப்பொழுது நீங்கள் பிரம்மா நதி - சிவ கடலின் சங்கமத்தில் வந்துள்ளீர்கள். ஆனால் இவை எல்லாமே ஞானத்தின் விஷயங்கள் ஆகும். ஞானக்கடலிலிருந்து நீங்கள் வெளிப்பட்டுள்ளீர்கள். ஞான ஸ்நானத்தினால் தான் அனைவருக்கும் நன்மை ஆக வேண்டியுள்ளது. தண்ணீரின் விஷயம் அல்ல. இந்த பிரம்ம புத்திரா பிரம்மா ஆவார். சிவபாபாவின் குழந்தை. தீர்த்தங்கள் பற்றிய ரகசியம் கூட நீங்கள் அறிந்துள்ளீர்கள். நாம் புத்தி யோகத்தின் யாத்திரையில் இருக்கிறோம். பரமபிதா பரமாத்மாவுடன் புத்தியோகம் இணைக்கிறோம். பக்தி மார்க்கத்திலோ எவ்வளவு தலையில் அடித்துக் கொள்கிறார்கள். தந்தையுடன் கூட புத்தியோகம் இருப்பதேயில்லை. தந்தையும் கூறுகிறார்: நான் ஒரே ஒரு முறை வந்து, என்னுடன் யோகம் (புத்தியின் தொடர்பு) கொள்ளுங்கள் என்ற வழியினை நான் கொடுக்கின்றேன். வேறு யாரும் இவ்வாறு கூறமுடியாது. ஞானக்கடலான தந்தை தான் சுகத்தின் கடல், ஆனந்தத்தின் கடல் ஆவார். ஒவ்வொருவருடைய மகிமையும் தனித்தனியானது. உயர்ந்ததிலும் உயர்ந்த பகவான் அவர் பதீத் பாவனர் ஆவார். அவர் ஒருவரே. அவர் தூய்மை இல்லாத உலகத்தை தூய்மையாக ஆக்கும் பாகத்தை நடித்துக் கொண்டிருக்கிறார். சுயம் அவரே கூறுகின்றார் - கல்ப கல்பமாக வந்து அனைவரையும் தீர்த்தத்திற்கு அழைத்துச் செல்கிறேன். எல்லா பக்தர்களும் முக்திக்காக முயற்சி செய்கிறார்கள். சந்நியாசி, துறவற மார்க்கத் தினர் முக்தி விரும்புகிறார்கள். அவர்களோ சுகம் காக்கை எச்சத்திற்கு சமம் என்று நினைக்கிறார்கள். ஒரு பைசா அளவே சுகம் மற்றது எல்லாமே துக்கம். சொர்க்கத்திலோ இவ்வாறு நடைபெறாது. அது துறவறமார்க்கத்தின் ரஜோகுணி எல்லைக்குட்பட்ட சந்நியாசம் ஆகும் என்பதை தந்தை புரிய வைக்கின்றார். இது சதோகுணி எல்லையில்லாத சந்நியாசம் நமக்கு முழு சீசீ-யான சிருஷ்டியை மாற்றி புதிய சிருஷ்டியில் வரவேண்டியுள்ளது. நாம் தேவதை ஆகிறோம் அல்லவா? லட்சுமியை அழைக்கும் பொழுது எவ்வளவு சுத்தம் செய்கிறார்கள். இப்பொழுது இருப்பதோ எல்லையில்லாத விஷயம். முழு உலகம் சுத்தமாக ஆக வேண்டியுள்ளது. 5 தத்துவங்கள் கூட தமோபிரதானத்திலிருந்து சதோபிரதானமாக ஆகிவிடுகிறது. அங்கோ முதல் தரமான வைபவங்கள் இருக்கும். மலர்கள் ஆகியவை எப்படி இருக்கும் என்றால் வீட்டிற்குள் அமர்ந்திருந்தாலும் நறுமணம் வரும். வாசனை திரவம் போன்றவை போட வேண்டிய அவசியம் இருக்காது. ஊதுபத்தியின் அவசியம் இருக்காது. இயற்கையாகவே நறுமணம் இருக்கும். சொர்க்கம் என்று கூறும்பொழுதே வாய் இனிமையாகி விடுகிறது.

பரமபிதா பரமாத்மா வந்து சிருஷ்டியை இவ்வளவு உயர்ந்ததாக ஆக்குகிறார். எனவே அப்பேர்ப்பட்ட தந்தையை எவ்வளவு அன்பு செய்ய வேண்டும். பாபா நாங்கள் நஷ்டமோகா ஆகி உங்களுடன் யோகத்தை ஈடுபடுத்துவோம் என்று உறுதி எடுக்க வேண்டும். உங்களுடைய வாரிசு ஆக்குவோம். ஒவ்வொருவரும் அவரவர் வருமானம் செய்ய வேண்டும். எனவே வருமானம் அடைய அக்கறை வேண்டும். யார் செய்பவரோ அவரே அடைவார். இந்த உலகத்தில் மனிதர்கள் என்ன செய்தாலும் பாவங்கள் தான் செய்வார்கள். இப்பொழுது தந்தை என்னிடம் பலி ஆகும் பொழுது தான் நீங்கள் என் வழிப்படி நடப்பீர்கள். செல்வம் (தானம்) எப்பொழுதும் பாத்திரம் அறிந்து அளிக்கப்படுகிறது. யாராவது சாராயம் குடிப்பவருக்கு கொடுத்தார்கள் என்றால் கொடுத்தவர் மீது தோஷம் வந்து விடும். மோசமான குழந்தைக்கு (பணத்தை) கொடுத்தீர்கள் என்றால் அதனுடைய பாவமும் உங்கள் மீது வந்து விடும். எனவே கணக்கு வழக்கை தீர்த்து விடுங்கள். சமர்ப்பணம் ஆகிவிட்டீர்கள் என்றால் பின் யாருக்குமே கொடுப்பதற்கு அனுமதி கிடையாது. இல்லாவிட்டால் பிறகு பாவமாகிவிடும். கன்னியருக்கோ கொடுத்தே ஆகவேண்டும். சொர்க்கத்தின் எஜமானர் ஆவதில்லை, சொர்க்கத்திற்கு செல்வதில்லை, நரகத்திலேயே மூழ்கி எழ விரும்புகிறார்கள் என்றால் பிறகு என்ன செய்ய முடியும்? இப்பொழுது சிறியவர், பெரியவர் எல்லாமே இறக்க வேண்டியுள்ளது என்பதை குழந்தைகளாகிய நீங்கள் அறிந்துள்ளீர்கள். இந்த யாதவர்களும், கௌரவர்களும் தங்கள் திட்டத்தை (பிளான்) அமைத்துக் கொண்டிருக்கிறார்கள். பிறகு பாண்டவர்களுடையது அது தனி திட்டம். வெற்றியோ, பாண்டவர்களுடையது ஆகும் அல்லவா? ஸ்தூல சண்டையின் விஷயமே கிடையாது. இங்கோ யோகம் மற்றும் ஞானத்தின் விஷயம் ஆகும். எதெல்லாம் சாஸ்திரம் போன்றவைகளைப் படித்துள்ளீர்களோ அவை அனைத்தையும் மறந்து விடுங்கள். புதியதாக இங்கு அமர்ந்து படியுங்கள். உயிருடனிருந்தே இறந்து குழந்தை ஆனீர்கள் என்றால் அவை அனைத்தையும் மறந்து விடுவீர்கள். நீங்கள் சிறிய குழந்தைகள் ஆவீர்கள். தந்தை கூறுகிறார் இப்பொழுது நீங்கள் என்னுடையவராகி என்னிடம் கற்றுக் கொள்ளுங்கள். உங்களை தந்தையின் மடியின் குழந்தையாகக் கருதுங்கள். குழந்தைகளுக்கு தந்தை வந்து புரிய வைக்கின்றார். அதில் சிறியவர்களும் உள்ளனர், முதியவர்களும் உள்ளனர். எல்லோரையும் குழந்தையாக ஆக்கிவிடுகின்றார். பிறகு ஸ்ரீமத்

கொடுக்கிறார் - குழந்தைகளே இதுவரையும் எதெல்லாம் கேட்டிருக்கிறோம் அதை மறந்து கொண்டே செல்லுங்கள். தீயதை கேளாதீர்கள், தீயதை பார்க்காதீர்..... எந்த ஒரு மனிதனின் விஷயத்தையும் கேட்காதீர்கள். சரியில்லாதது தான் செய்வார்கள். இறைவனை சர்வவியாபி ஆகிவிட்டார்கள் என்றால் ஆஸ்தி யாரிடமிருந்து பெறுவீர்கள்? பிறகோ எல்லோரும் தந்தை ஆகிவிட்டார்கள். சிவஹோம், தத்-த்வம் என்று கூறிவிடுவதால் ஆஸ்தியின் விஷயம் இருப்ப தில்லை. எல்லோருக்கும் தவறான வழி கூறி மூழ்க வைத்து விடுகிறார்கள். தூய்மையை இழக்க வைப்பது யார்? இராவணனின் வழிப்படி நடப்பவர்கள் எனவே தந்தை கூறுகிறார், இவை அனைத்தையும் மறந்து விடுங்கள், என் ஒருவனை நினைவு செய்யுங்கள். இறந்தவருக்கு உலகமே இறந்திருக்கும். நடைமுறையில் கூட பழைய உலகம் முடியத்தான் வேண்டும். சுடுகாடாக ஆகவே வேண்டும். பிறகு தேவதைகள் (பரிஸ்தான்) இராஜ்யமாக ஆக வேண்டும். வெடிகுண்டுகள் வீசப்படும். எல்லாமே சுடுகாடாக ஆகிவிடும். பிறகு புதியதாக ஆகும். ஹிரோஷிமா இப்பொழுது எவ்வளவு புதியதாக ஆகிவிட்டது. எனவே இப்பொழுது முழு பாரதமும் குறிப்பாக உலகம் பொதுவாக சுடுகாடு ஆகப்போகிறது. எல்லோருமே இறந்து விட்டதாக நினையுங்கள். இப்பொழுது பரிஸ்தானம் (தேவதைகள் உலகம்) வைகுண்டத்திற்கு செல்ல முயற்சி செய்ய வேண்டும்.

இப்பொழுது பாப்தாதா வந்துள்ளார் என்று குழந்தைகள் தெரிந்துள்ளார்கள். சிவபாபா பிரம்மாவின் ரதத்தில் வந்து ரதி ஆகிறார். அப்படியின்றி கிருஷ்ணர் அர்ஜுனுக்கு தேரோட்டினார் என்பது கிடையாது. பரமபிதா பரமாத்மா இந்த ரதத்தில் அமர்ந்து கூறுகிறார். பாபாவோ மிகவும் மும்முரமாக இருக்கிறார். நான் வந்திருப்பதே தூய்மை இல்லாத உலகை தூய்மையாக்கு வதற்காக என்று கூறுகிறார். எனவே நான் எவ்வளவு ரூபங்களை தாரணை செய்ய வேண்டி யிருக்கிறது. அநேகருடைய ஜோதியை எழுப்புகிறேன். என்னுடன் யோகம் செய்யுங்கள் (நினைவை ஈடுபடுத்துங்கள்). இந்த பெட்ரோல் ஊற்றினீர்கள் என்றால் பேட்டரி சார்ஜ் ஆகிவிடும். தீபம் அணைந்து விடும்பொழுது அடிக்கடி எண்ணெய் ஊற்றுகிறார்கள். பாபா கூறுகிறார். இப்பொழுது முழுமையான யோகம் செய்யுங்கள். தந்தை நமக்கு கற்பிப்பதற்காக இந்த பிரம்மாவின் சரீரத்தில் வந்துள்ளார் என்பதையும் அறிந்துள்ளீர்கள். பகவான் கூறுகிறார்: குழந்தைகளே என்னை நினைவு செய்யுங்கள். மரணம் உங்கள் தலை மீது உள்ளது. சிறியவர், பெரியவர் அனைவருக்கும் மரணம் ஆகும். இது மரண உலகம் ஆகும். நானாகிய அமர்நாத் அமர கதை கூற வந்துள்ளேன். நீங்கள் பார்வதிகள் அல்லது சீதைகள் ஆவீர்கள். எல்லோரும் இராவணின் சிறையில் உள்ளீர்கள். சோக வனத்தில் உள்ளீர்கள். அங்கு எந்த சோகமும் இருக்காது. இப்பொழுது குழந்தைகளாகிய உங்களது சரி, தவறு பற்றி யோசிப்பதற்கான புத்தி கிடைத்துள்ளது. சரி என்ன? தவறு என்ன? புண்ணியம் எப்படி ஆகிறது? பாவம் எப்படி ஆகிறது? இவை எல்லாமே நீங்கள் அறிந்துள்ளீர்கள். யோகம் அறுபட்டுவிட்டால் மாயை பாவம் செய்வித்து விடும். ஏனெனில் இச்சமயம் மாயை தமோபிரதானமாக உள்ளது. எனவே ஒவ்வொரு அடியிலும் எச்சரிக்கை வேண்டும். ஸ்ரீமத் படி நடப்பதால் எந்த நஷ்டமும் இல்லை. மனிதர்கள் பகவானை அடையாளம் கண்டு கொள்ளாமல் உள்ளார்கள். நான் உங்களுக்கு கல்வி புகட்ட வந்துள்ளேன் என்று தந்தை கூறுகிறார். எனது குழந்தைகளாகிய நீங்கள் உயிரினும் மேலாக பிரியமானவர்கள் ஆவீர்கள். குழந்தைகளாகிய நீங்கள் மிகவும் துக்கமுடையவர்களாக ஆகிவிட்டீர்கள் என்பதை நான் அறிவேன். இப்பொழுது உங்களை சுகத்தின் உலகிற்கு அழைத்துச் செல்ல வந்துள்ளேன். நேரிடையான மற்றும் மாற்றான் குழந்தைகள் பற்றிய ரகசியமும் புரிய வைக்கின்றார். நேரிடையான குழந்தைகள் மீது தந்தையின் கவனம் இருக்கும். நேரிடையான குழந்தைகள் இராஜ்யத்தின் ஆஸ்தியை எடுப்பார்கள். மாற்றான் தாய் குழந்தைகள் பிரஜையின் ஆஸ்தி எடுப்பார்கள். இத்தனை முழு தேவதா சாம்ராஜ்யம் ஸ்தாபனை ஆகிக் கொண்டிருக்கிறது., நீங்கள் இராஜ்யத்தை அடைவதற்கான புருஷார்த்தம் செய்து கொண்டிருக்கிறீர்கள். முதன் முதலாவதான விஷயம் தூய்மையினுடையது. விகாரத்தின் விகல்பம் வந்தது என்றால் கர்மேந்திரியங்களால் செய்யக்கூடாது. கோபம் வந்தது என்றால் வாய் மூலம் கோபப்படக்கூடாது. உங்களுக்குள் பூதம் இருந்தது என்றால் லட்சுமியை எப்படி மணம் முடிக்க முடியும்? யாருக்குள் 5 விகாரங்கள் உள்ளதோ அவர் குரங்கு என்று கூறப்படுவார். பாபா குரங்கிற்குப் பதிலாக நமது நளினி குழந்தையின் போட்டோவைப் போட்டுள்ளார். தீயதை பேசாதீர், தீயதை பார்க்காதீர்... என்ற படம். அந்த குழந்தையின் லௌகீக தந்தை சென்டர் திறந்து கொடுத்துள்ளார். என்ன வெல்லாம் சொத்து இருந்ததோ அதை எல்லாம் விற்று குழந்தை நளினிக்கு கொடுத்து விட்டார். எப்படி தந்தை எல்லாமே தாய்மார்களுக்கு கொடுத்து விட்டாரோ அதே போல் இவர் (காக்கூ சாகோதரர்) தனது மகளுக்கு கொடுத்துவிட்டார். இவரும் கன்னி தான் புரிந்ததா? பின் இவர் மூலம் ஏன் சுபகாரியம் செய்விக்கக் கூடாது என்று நினைத்தார். மகள் கூறினார் - நான் திருமணம் செய்துக் கொள்ள மாட்டேன், அந்த பணத்தை இந்த காரியத்தில் ஈடுபடுத்தி விடுங்கள். நான் தூய்மை இல்லாத உலகத்தை தூய்மையாக்கும் சேவை செய்வேன். மகன்களும் இருந்தார்கள். ஆனால் மகளை வாரிசாக ஆக்கிவிட்டார்.

அவருக்கு எவ்வளவு உயர்ந்த பதவி கிடைக்கும். மிகவும் உயர்ந்த பதவி அடைவார். அனேகரது ஆசீர்வாதங்கள் அவரது தலைமேல் வந்துவிடும். ஏனெனில் காட்லி ஹாஸ்பிடல் அல்லது காட்லி காலேஜ் (இறைவனின் பல்கலைக்கழகம்) திறந்துள்ளார். இச்சமயம் மனிதர்களின் நடத்தை அம்மாதிரி உள்ளது அனைத்தையும் பாவத்தில் ஈடுபடுத்தி விடுகிறார்கள். பாவம் செய்து கொண்டும், செய்வித்துக் கொண்டும் இருக்கிறார்கள். பாவ ஆத்மா ஆகிவிட்டார்கள். இப்பொழுது பாபா கூறுகிறார் - குழந்தைகளே முயற்சி செய்யுங்கள். பாவங்களின் சுமை நிறைய உள்ளது. நிரந்தரமாக நினைவு செய்யும் புருஷார்த்தம் செய்யுங்கள். கடைசியில் அந்த மன நிலை இருக்க வேண்டும். சந்நியாசிகள் கூட இவ்வாறு அமர்ந்த படியே போய் விடுகிறார்கள். நாங்கள் சென்று பிரம்மத்துடன் கலந்து விடுகிறோம் அவ்வளவே - இவ்வாறு கூறி சரீரத்தை விட்டுவிடுகிறார்கள். அச்சமயம் ஆழ்ந்த அமைதி நிலவி விடுகிறது. இந்த பாபா (பிரம்மா) தனது அனுபவத்தின் விஷயம் கூறுகிறார். அனுபவமும் ஆகிறது. தந்தை கூறுகிறார் குழந்தைகளாகிய நீங்கள் சிருஷ்டியின் பாவ ஆத்மாக்களை புண்ணிய ஆத்மா ஆக்கக்கூடிய உண்மையான ஞான கங்கைகள் ஆவீர்கள். கங்கையின் கரையில் தேவதைகளின் கோவில் காண்பித்துள்ளார்கள். கங்கை என்று பெயர் வைத்துள்ளார்கள். இப்பொழுது தண்ணீரின் நதியோ பதீத பாவனர் ஆக முடியாது. தேவதைகளும் பதீத பாவனர் அல்ல. பதீத பாவனரோ பிராமணர் ஆவார்கள். அவர்கள் கங்கையில் தேவதையின் படத்தை வைத்துவிட்டனர். தேவதைகளோ தூய்மை இல்லாதவரை தூய்மைபடுத்துவது இல்லை. யாரிடமாவது கேட்கும் அளவிற்கு கூட மனிதர்களிடம் ஞானம் இல்லை. தண்ணீரின் நதி எங்கே, இந்த தேவதைகள் எங்கே. இச்சமயம் நீங்கள் ஞான கங்கைகளின் ஞான ஸ்நானம் செய்வதன் மூலம் தேவதை ஆகிவிடுகிறீர்கள். மனிதனை தேவதை ஆக்குவதே உங்கள் சேவை ஆகும். இங்கு ஆத்மா தூய்மையாகிவிடுகிறது. ஆத்மாக்களுக்கு இன்ஷெக்சன் தேவை. தந்தை வந்து ஞான யோகத்தின் இன்ஷெக்சன் அளிக்கிறார். 5000 வருடத்திற்கு முன்பும் தந்தை இந்த ஞான யோகம் கற்பித்திருந்தார். அதை பக்தி மார்க்கத்தினர் பழமையான கீதையின் ஞானம் மற்றும் யோகம் என்று கூறுகிறார்கள். நல்லது.

இனிமையிலும் இனிமையான காணாமல் போய் கண்டெடுத்த குழந்தைகளுக்கு தாய் தந்தையான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

(1) உங்களுக்குள் ஏதாவது தீய எண்ணம் வந்தாலும் கூட கர்ம இந்திரியங்கள் மூலமாக எந்த ஒரு விகர்மமும் செய்யக்கூடாது. இராஜ்யத்தை அடைவதற்கு அவசியம் தூய்மையின் உறுதி மொழியை எடுக்க வேண்டும்.

(2) உயிருடன் இருந்தே இறந்து தன்னை சிறிய குழந்தை என்று நினைக்க வேண்டும். ஒரு தந்தையிடம் மட்டுமே கேட்க வேண்டும் மற்றும் கற்க வேண்டும். மற்ற அனைத்தையும் மறந்து விடவேண்டும்.

வரதானம்:

யோசிக்காதவர் ஆகி, பாபாவின் சக்தியை உதவியின் ரூபத்தில் அனுபவம் செய்யக்கூடிய கவலையில் இருந்து விடுபட்டவர் ஆகுக.

அநேகக் குழந்தைகள் யோசிக்கின்றனர் -- சேவை எப்படி விருத்தியாகும்? நல்ல-நல்ல மாணவர்கள் வருவார்களோ, தெரியவில்லையே! எது வரை சேவையில் ஓடோடிச் செய்ய வேண்டியதிருக்கும்? ஆனால் யோசிப்பதன் மூலம் சேவையில் முன்னேற்றம் ஏற்படாது. யோசிக்காதவர் ஆகி, புத்தியை சுதந்திரமாக இருக்க விடுங்கள். அப்போது பாபாவின் சக்தியை உதவியின் ரூபத்தில் அனுபவம் செய்வீர்கள். மேலும் சேவையின் முன்னேற்றம் தானாகவே ஆகும். பாபா செய்விப்பவர், மற்றும் செய்வதற்கான நிமித்தமாக இருப்பது நான் ஆத்மா. இது தான் யோசிக்காத நிலை அல்லது ஒருவரின் நினைவு எனச் சொல்லப் படும். அப்படிப்பட்டவருக்கு எந்த ஒரு கவலையும் இருக்காது. எங்கே சுபசிந்தனை உள்ளதோ, அங்கே எந்த ஒரு கவலையும் இருக்காது.

சுலோகன்:

தனது உபராம் (விடுபட்ட) ஸ்திதி மூலம் அனைத்துப் பிரச்சினைகளில் இருந்தும் விலகி இருப்பீர்களானால் ஒரு தந்தையின் ஆதரவு அனுபவம் ஆகும்.